



D.o. No. 12029/ /2019/KVS/RO/AHMD

Date : 04.09.2019

प्रिय प्राचार्यगण एवं शिक्षकगण

शिक्षक दिवस के शुभ अवसर पर बधाई एवं अभिनंदन !

हमारे देश में शिक्षा के क्षेत्र में शिक्षकों का विशेष योगदान है। गुरु-शिष्य परंपरा तो हमारी संस्कृति की पहचान है। हमारे समाज में प्राचीन काल से ही शिक्षकों को अतूलनीय सम्मान दिया जाता रहा है।

केन्द्रीय विद्यालय संगठन विद्यालयी शिक्षा के क्षेत्र में देश की अग्रणी संस्थान है। हमारी सभी आशाएं और स्वप्न विद्यार्थियों पर निर्भर हैं इसलिए हम उन्हें सर्वोपरि मानकर अपना कार्य करते हैं। शिक्षा सही अर्थों में प्रेम और सौहार्दपूर्ण जीवन व्यतीत करने के लिए हमें सक्षम बनाती है। हमारी भूमिका बच्चों को उनके दैनिक जीवन में प्रत्येक कदम पर सराहनीय प्रदर्शन करने के लिए मार्गदर्शन देने और प्रेरित करने वाली होनी चाहिए। आज शिक्षा सेवाभाव के दायरे से निकलकर आर्थिक दृष्टि से लाभ कमाने की ओर अग्रसर है अतः शिक्षकों की जिम्मेदारी और भी महत्वपूर्ण है कि बच्चों के सामने ऐसा आदर्श बनकर प्रस्तुत करें, जिसका अनुसरण करके विद्यार्थियों का शैक्षणिक विकास ही नहीं अपितु नैतिक विकास भी पल्लवित हो। हमारे देश में प्रतिभावान विद्यार्थियों की कोई कमी नहीं है जरूरत है उन्हें तराशने और मूल्य आधारित शिक्षा के प्रकाश से अवलोकित करने की।

वास्तव में आज समाज को ऐसे शिक्षकों की आवश्यकता है, जो पाठ्यक्रम का शिक्षण देने के साथ जीवन को भी सँवारने वाला शिक्षण अपने व्यक्तित्व के माध्यम से दें। डॉ. सर्वपल्ली राधाकृष्णन_ ऐसे ही आदर्श शिक्षक थे, जिन्होंने न केवल व्याख्यानों के माध्यम से भारतीय दर्शन का मर्म समझाया, अपितु अपने व्यक्तित्व के माध्यम से भी शिक्षा दी।

शिक्षक दिवस पर मैं समस्त प्राचार्यों, शिक्षकों एवं स्टाफ का श्रद्धापूर्वक अभिनंदन और वंदन करता हूँ और ये कामना करता हूँ कि शिक्षकों के सम्मान हेतु समर्पित शिक्षक दिवस महज़ एक पर्व बनकर न रह जाये बल्कि शिक्षकों के आत्मचिंतन एवं आत्ममंथन का भी पर्व हो जिनकी छाया में भारत का स्वर्णिम भविष्य निखर कर दुनिया में जगमगाये।

हर क्षेत्र में सफलताओं की शुभकामनाओं के साथ आप सभी का अभिनंदन !

आपका शुभेच्छु,

(जयदीप दास)